

**श्रमिकों को खाद्य सामग्रियों से युक्त वितरित किए गए किट
श्रमिकों ने प्रशासक श्री प्रफुलभाई पटेल का जताया आभार**

दीव, दिनांक 01/04/2020 :- वैश्विक कोरोना महामारी कोविड-19 को देखते हुए माननीय प्रशासक श्री प्रफुलभाई पटेल के कुशल मार्गदर्शन एवं निर्देशन में दीव में कोरोना को रोकने हेतु दीव प्रशासन ने कई महत्वपूर्ण प्रभावी कदम उठाए हैं । आज दीव में लॉकडाउन पूरी तरह सफल देखने को मिल रहा है । जैसा कि समग्र देश में लॉकडाउन से श्रमिक वर्ग सबसे अधिक प्रभावित हुआ है । देश के कई प्रदेशों में बड़े पैमाने पर श्रमिकों का पलायन देखने को मिला है । माननीय प्रशासक श्री प्रफुल पटेलजी का यह प्रयास रहा है कि इस महामारी को रोकने हेतु उठाए गए कदमों से प्रशासन में कार्यरत श्रमिकों और उसके परिवार के सदस्यों को अपना जीवन-यापन करने में कोई तकलीफ न हो । उनका दैनिक जीवन पहले की ही तरह चलता रहे । माननीय प्रशासक के कुशल नेतृत्व और समय पर उठाए गए कदमों का ही परिणाम है कि इस प्रदेश के श्रमिकों का पलायन देखने को नहीं मिला है ।

आज माननीय प्रशासक श्री प्रफुलभाई पटेल के दिशा-निर्देशानुसार दीव समाहर्ता, श्रीमती सलोनी राय, पुलिस अधीक्षक हरेश्वर स्वामी, उप समाहर्ता हरमिंदर सिंह, मुख्य कार्यकारी अधिकारी जिला पंचायत, वैभव रिखारी तथा अन्य अधिकारियों ने दीव जिला के एजुकेशन हब-केवड़ी, जालंधर सर्किट हाउस-दीव, नागवा, आईएनएस खुकरी'-दीव, वणांकाबारा आदि सभी अलग-अलग कंस्ट्रक्शन साईटों पर जाकर श्रमिकों को चीनी, खाद्य तेल, दालें, चावल, आटा, नमक आदि से युक्त खाद्य सामग्रियों के कीट प्रदान किए । इस कीट पर हेल्पलाईन नम्बर भी लिए गए थे जिससे कि आवश्यकता पड़ने पर श्रमिक फोन कर सहायता प्राप्त कर सके। खाद्य सामग्रियों से भरी किट मिलते ही श्रमिकों और उनके परिवारों की खुशी का ठिकाना न रहा । कंस्ट्रक्शन साईट के सभी श्रमिकों तथा उनके परिवार के सदस्यों ने एक सूरे में संघ प्रदेश प्रशासक श्री प्रफुलभाई पटेल और दीव प्रशासन के प्रति आभार व्यक्त किया और उनके द्वारा उठाए गए इस प्रकार के कदमों की सराहना की ।